



БІЗНЕСМЕН
ПАДАРЫЎ ПІНСКУ
АКАДЭМІЮ
ФУТБОЛА

8

ЧАМУ БУЛЬБА
ПАВІННА СТАЦЬ
БРЭНДАМ?

12



Выдаецца
з 9 жніўня 1917 г.

Родная газета на роднай мове



ЗВЯЗДА

13

ЧЭРВЕНА 2018 г.

СЕРАДА

№ 111 (28727)

ЦЫТАТА ДНЯ



Андрэй КАБЯКОЎ,
прэм'ер-міністр:

«Галоўныя патрабаванні да бюджэту на 2019 год — яго збалансаванасць, абслугоўванне абавязальнасцяў па дзяржаўным доўгу і забеспячэнне ўсіх сацыяльных выдаткаў. Пры гэтым мы не павінны павышаць падатковую нагрузку на рэальны сектар. Перад урадам стаіць задача комплекснай перапрацоўкі падатковага заканадаўства».

Абітурыент-2018

«НІ ПУХУ НІ ПЕР'Я»

Гэтыя словы гучалі ўчора
ва ўніверсітэцкіх аўдыторыях
як ніколі часта.
А ўсё вельмі проста —
12 чэрвеня ў краіне
стартвала
цэнтралізаванае
тэсціраванне

Фота Сяргея НІКАНОВІЧА.



Беларускую мову (а менавіта з тэста па роднай мове і распахаўся двухтыднёвы экзаменацыйны марафон) сёлета пажадалі здаваць каля 25 тысяч чалавек. Усяго пад правадзенне ЦТ у Беларусі задзейнічаны 41 пункт. У БДУІРы пісалі тэст па беларускай мове ў гэты дзень 267 чалавек. Для іх у чацвёртым корпусе ўніверсітэта былі падрыхтаваны дзве вялікія аўдыторыі. 14 чэрвеня ў БДУІРы будуць здаваць рускую мову.

Знайдзі сябе ў спісах

На гадзінніку 9.40. Абітурыенты актыўна падцягваюцца да пункта правадзення ЦТ. На ўваходзе іх сустракае памятка: «Твае дзеянні, абітурыент!»: «1. Знайдзі сябе ў спісах размеркавання па аўдыторыях. 2. Пры ўваходзе ў корпус прад'яві свой пропуск і пашпарт. 3. Здай рэчы (курткі, парасоны, рукзакі і сумкі) у гардэроб, размешчаны на цокальным паверсе. Абітурыентам забараняецца праносіць у аўдыторыі, дзе праводзіцца тэсціраванне, любыя прадметы, акрамя дакумента, які сведчыць асобу, пропуску і ручкі з чарнілам чорнага колеру».

Хтосьці прыходзіць на ЦТ адзін, кагосьці суправаджаюць да дзвярэй бацькі, каханы хлопец ці дзяўчына. Заўважаем купку маладых людзей, падыходзім, каб з імі пазнаёміцца. Высвятляецца, што дружнай кампаніяй на экзамен прыехалі аднакласнікі з жодзінскай гімназіі № 1, выпускнікі фізіка-матэматычнага класа: браты Андрэй і Мікіта Шапшукі, Захар Млынарчык і Ангеліна Сяліцкая (трое з іх — залатыя медалісты). Кажуць, што выбар беларускай мовы для іх быў цалкам натуральны, бо «яна нам бліжэй». Ніхто з іх не стаў падстрахоўвацца і здаваць яшчэ і рускую мову. Абсалютна відавочна, што маладыя людзі ўжо здзейснілі свой прафесійны выбар: усе нацэлены на паступленне менавіта ў БДУІР, але пакуль асцярожнічаюць. «Так, хацелася б трапіць на ФКСіС, бо гэта найлепшы факультэт у свеце, але паглядзім, якія будуць балы», — смяецца Андрэй Шапшук.

СТАР. 5



НЕ ВЕДАЮЧЫ БРОДУ...

Каб купальны сезон
не стаў апошнім
у жыцці

Спяткотнае надвор'е з невялікімі тайм-аўтамі прахалоды, якое трывала ўсталявалася ў краіне яшчэ ў пачатку мая, спакушае на купанне ў вадаёмах. Ратавальнікі ўвесь час заклікаюць адпачываць на вадзе толькі ў дазволёных месцах — калі чалавеку стане дрэнна, то яго паспеюць своечасова выцягнуць з вады.

Цяпер у Таварыстве ратавання на водах працуюць у краіне 143 выратавальныя пасты, з іх 35 сезонных ды 108 пастаянных, і 66 выратавальных станцый. І гэта на больш чым 20 тысяч рэк і 10 тысяч азёр, не кажучы ўжо пра кар'еры. Зразумела, што да кожнага вадаёма вадалазаў на дзяжурства па графіку 24/7 не прыставіш, і таму застаецца шмат у чым спадзявацца на абачлівасць адпачывальнікаў.



Фота Сяргея НІКАНОВІЧА.

СТАР. 11



КОРАТКА

• Мемарыяльны комплекс «Рыленкі» ў Дубровенскім раёне мяркуюць адкрыць пасля рэканструкцыі 3 ліпеня 2019 года.



• У Беларусі каля дзвюх тысяч хворых на гепатыт С ужо ўключаны ў праграму лячэння за кошт бюджэту.

• У Расонскім раёне створаны заказнік мясцовага значэння «Нешчарда», яго плошча складае амаль 6,7 тыс. га.

• У Лідзе 8 верасня чарговы раз пройдзе фестываль Lidbeer. Хэдлайнерам гала-канцэрта стане гурт «Ленінград», таксама на фестывальнай сцэне выступяць «Воплі Відапляса».

• У Наваполацку ўчора шукалі 39-гадовую мясцовую жыхарку, якая ўцякла з рэанімацыі. Каля 22.40 11 чэрвеня яна самавольна пакінула рэанімацыйнае аддзяленне Наваполацкай цэнтральнай гарадской бальніцы.

ISSN 1990 - 763X



НЯСУМНАЕ ЛЕТА З ЛЮБІМАЙ ГАЗЕТАЙ
Вы гарантуеце сабе і сваім блізкім,
аформіўшы падпіску на «Звязду» на III квартал і II паўгоддзе

Заставайцеся
з намі —
будзе
цікава!